

இன்றைய செய்தி நாளைய வரலாறு

முரசொலி

நிறுவனர்: கலைஞர் மு. கருணாநிதி

வெள்ளிக்கிழமை 24.04.2026

இவரால்தான் தமிழ்நாடு பாதுகாக்கப்படும்!

ஏப்ரல் 23 - இன்றைய தினம் தமிழ்நாடு சட்டமன்றத்துக்கான 17 ஆவது பொதுத் தேர்தல். தமிழ்நாடு தனது எதிர்காலத்தைத் தீர்மானிக்கும் நாள். திராவிட மாடல் 2.0 ஆட்சியை தமிழ்நாட்டு மக்கள் உருவாக்கும் நாள்.

இருண்டு கீடக்கும் தமிழினத்தை வெளிச்சத்துக்குக் கொண்டுவர பேரறிஞர் பெருந்தகை அண்ணா அவர்களால் உருவாக்கப்பட்ட இயக்கம் திராவிட முன்னேற்றக் கழகம். 17 ஆண்டுகால அயராது உழைப்பால், தொடர் போராட்டங்களால், தியாகத்தால் தமிழ் மக்களின் நம்பிக்கையை கழகம் பெற்றது. முதல் முறையாக ஆட்சியில் அமர வைத்தார் நம் அன்பு அண்ணா. ஐந்து முறை ஆட்சியில் அமர்த்தி நவீன தமிழ்நாட்டை உருவாக்கினார் தலைவர் கலைஞர் அவர்கள். நின்ற தேர்தலில் எல்லாம் வென்ற தலைவர் அவர்.

கலைஞர் அவர்கள் நிறைவுற்ற பிறகு தலைமைப் பொறுப்புக்கு வந்த தளபதி மு.க.ஸ்டாலின் அவர்கள், 'இரண்டாம் கலைஞராகவே' நடந்து காட்டினார். எதிர் கொண்ட தேர்தல் அனைத்திலும் வென்று காட்டினார். ஆறாவது முறையாக கழகத்தை அரியணை ஏற்றினார். இரண்டு நாடாளுமன்றத் தேர்தலிலும் நூறு விழுக்காடு முழுமையான வெற்றியை அவர் பெற்றும் காட்டினார். ஏழாவது முறையாக கழகத்தை ஆட்சிப் பொறுப்புக்குக் கொண்டு வரவும் அவர் உழைப்புதான் காரணமாக அமையப் போகிறது.

நமது மாநிலம் வளம் பெற - மாநிலத்து மக்கள் நலம் பெற - தமிழ்நாடு, தமிழ்நாடாக இருக்க - தமிழ்நாடு, இந்தியாவின் முதன்மை மாநிலம் ஆக - தமிழ்நாடு, உலகத்தின் கவனத்தை ஈர்க்க - திராவிட மாடல் ஆட்சி தொடர வேண்டும். திராவிட முன்னேற்றக் கழகம் ஏழாவது முறையாக ஆட்சியில் அமர வேண்டும். இனி எந்நாளும் தி.மு.க. ஆட்சிதான் என்ற நிலையை உருவாக்க வேண்டும்.

தமிழ்நாட்டு மக்களே! மாண்புமிகு முதலமைச்சர் மு.க.ஸ்டாலின் அவர்களின் ஐந்தாண்டு சாதனைகளுக்காக வாக்களியுங்கள். 75 ஆண்டுகளுக்கு முன்னால் உருவாக்கப்பட்டு, தமிழ்மக்களுக்காக உழைத்துவரும் திராவிட முன்னேற்றக் கழகம் என்ற பேரியக்கத்தின் உரிமை வரலாற்றை மனதில் வைத்து வாக்களியுங்கள். ஐந்து முறை ஆட்சியைக் கைப்பற்றி - இந்த நவீன தமிழ்நாட்டை உருவாக்கிய சிற்பியாம் - தலைவர் கலைஞரை மனதில் வைத்து வாக்களியுங்கள்.

14 வயதில் அரசியல் களத்துக்கு வந்து - அரைநூற்றாண்டு காலமாக தமிழ்நாட்டு மக்களுக்காக உழைத்துவரும் முதல்வரை கருணாநிதி ஸ்டாலினின் உழைப்பை அங்கீகரிக்கும் வகையில் வாக்களியுங்கள்.

இரவு பகல் பாராது - வெயில் மழை பாராது - உடல் சோர்வு, உள்ளச் சோர்வு எதைப்பற்றியும் கவலைப்படாமல் - மக்கள் மகிழ்ச்சி ஒன்றே போதும் என்று இருக்கும் முதலமைச்சரை மனதில் வைத்து வாக்களியுங்கள். உங்கள் ஒவ்வொருவர் வாக்கும், தமிழ்நாட்டின் எதிர்காலத்துக்கு முக்கியம், தமிழ்நாட்டைக் காக்க வாக்களியுங்கள்.

2021 ஆம் ஆண்டு திராவிட முன்னேற்றக் கழகத் தலைவர் மு.க.ஸ்டாலின் மீது நம்பிக்கை வைத்து மக்கள் வாக்களித்தார்கள். அவர்களது நம்பிக்கையை காப்பாற்றிய முதலமைச்சராக ஐந்தாண்டுகள் அவர் செயல்பட்டுள்ளார். பெண்கள், இளைஞர்கள், மாற்றுத்திறனாளிகள், பிற்படுத்தப்பட்டோர், மிகவும் பிற்படுத்தப்பட்டோர், பட்டியல் இனத்தவர், பழங்குடியினர், சிறுபான்மை மக்கள், உழவர்கள், அரசு உழியர்கள் என அனைவருக்கும் நன்மை செய்யும் ஆட்சியையே அவர் நடத்தினார். எந்த தரப்பையும் வகுத்தமடைய வைக்கவில்லை. எல்லாத் தரப்பையும் மேன்மை அடைய வைத்தார்.

இந்த ஐந்தாண்டு காலத்தில் எல்லோரையும் அவரது ஏதாவது ஒரு திட்டம் போய் சேர்ந்துள்ளது. பத்து கையெழுத்தில் மொத்த தமிழ்நாட்டையும் மகிழ்ச்சிப்படுத்தி விட்டார் மாண்புமிகு முதலமைச்சர் அவர்கள்.

1. பெண்கள் எல்லாருக்கும் கட்டணமில்லா பேருந்து பயணம் தந்துள்ளார். தினந்தோறும் 65 லட்சம் மகளிர் கட்டணமில்லாமல் பயணம் செய்கிறார்கள்.
2. ஒரு கோடியே 31 லட்சம் சுகாதாரிகள் மாதாமாதம் ஆயிரம் ரூபாய் பெறுகிறார்கள்.
3. இதுவரை 48 லட்சம் இளைஞர்கள் நான் முதல்வன் திட்டத்தில் பயிற்சி பெற்றுள்ளார்கள்.
4. தினந்தோறும் காலையில் 19 லட்சம் பள்ளிப் பிள்ளைகளுக்கு காலை உணவு தரப்படுகிறது.
5. தமிழ்ப்புதல்வன், புதுமைப் பெண் திட்டத்தில் 10 லட்சம் மாணவ, மாணவியர் ஆயிரம் ரூபாய் மாதம் தொறும் பெறுகிறார்கள்.
6. தமிழ்நாடு முழுவதும் 24 லட்சம் பேருக்கு வீட்டுமனைப் பட்டா வழங்கப்பட்டுள்ளது.
7. பத்து லட்சம் மாணவர்களுக்கு மடிக்கணினி வழங்கப்பட்டுள்ளது.
8. மக்களைத் தேடி மருத்துவம் திட்டத்தால் 2.14 கோடி பேர் மருத்துவ சிகிச்சை பெற்றுள்ளார்கள்.
9. ஒன்பது லட்சம் முதியோருக்கு ஓய்வூதியம் தரப்பட்டுள்ளது.
10. இருண்டு லட்சம் விவசாயிகளுக்கு இலவச மின் இணைப்பு தரப்பட்டுள்ளது. இதுதான் திராவிட மாடல் அரசு.

தமிழ்நாடு அனைத்து சமூகக் குறியீடுகளிலும் முன்னேறிவிட்டது. தொழில் உள்ளிட்ட பொருளாதார வளர்ச்சியிலும் முன்னிலை வந்துவிட்டது. அரசியல் களத்தில் தமிழ்நாட்டை பாசிச பா.ஜ.க.வின் கையில் இருந்து பாதுகாக்கவும் இவர் ஒரு வரே தகுதி வாய்ந்தவர்.

அ.தி.மு.க. பழனிசாமி கையில் தமிழ்நாடு இருந்திருந்தால் இதற்குள் அனைத்திலும் தேய்ந்து போயிருக்கும். அதனால் தான் பழனிசாமி முதுகில் சவாரி செய்து உள்ளே வருகிறது பாசிச பா.ஜ.க. இன்னும் சிலர் புதிய கட்சிகளைத் தொடங்கி 'நாங்கள் தான் மாற்று' என்று கனைத்துக் கொண்டு இருக்கிறார்கள். இவர்களும் ஆர்.எஸ்.எஸ்., பா.ஜ.க.வால் உருவாக்கப்பட்ட வளர்ப்புக் கட்சிகள்தான்.

தி.மு.க.வையும் முதலமைச்சரையும் திட்டும் ஒற்றைக் குறிக்கோளுடன் உருவாக்கப்பட்ட கட்சிகள் இவை. பல்வேறு மாநிலங்களில் பிரித்தானும் கூழ்ச்சியைக் கையாளும் பாசிச பா.ஜ.க.வின் இந்த தப்பாட்டம் தமிழ்நாட்டில் செல்லாது. தமிழ்நாடு அரசியல் விழிப்பு பெற்ற மாநிலம் என்பதை தேர்தல் முடிவுகள் உணர்த்தும்.

இதை முன்கூட்டியே பா.ஜ.க. உணர்ந்து விட்டதால்தான் பிரதமரும், உள்துறை அமைச்சரும் பலநாட்கள் வருவதாகப் போட்ட பயணத்தை ரத்து செய்துவிட்டார்கள். மீண்டும் திராவிட மாடல் 2.0 ஆட்சிதான் அமையப் போகிறது என்பதை முன்கூட்டியே உணர்ந்து ஆளுநர் ரவியும் தப்பித்து ஓடினார்.

"இது தமிழ்நாடு வெர்ஸஸ் N.D.A.! இதில் தமிழ்நாடு அனைதான் வெல்ல வேண்டும்!" என்று திரும்பத் திரும்ப முதலமைச்சர் அவர்கள் சொன்னார்கள். இது முழு உண்மை என்பதை தொகுதி மறுவரையறை விவகாரம் காட்டிக் கொடுத்து விட்டது. வரலாற்றில் முதன்முறையாக பிரதமர் மோடி கொண்டு வந்த மசோதா, நாடாளுமன்றத்தில் தோற்கடிக்கப்பட்டுள்ளது. அதற்கு முழு முதல் காரணம் மாண்புமிகு மு.க.ஸ்டாலின் அவர்கள்தான்.

தமிழ்நாட்டின், தென் மாநிலத்தின் குரலை இந்தியாவின் குரலாக மாற்றி, அந்த மசோதாவை தோற்கடித்ததன் மூலமாக பாசிச பா.ஜ.க.வின் எண்ணங்களுக்கு மிகப்பெரிய தடையரணாக நிமிர்ந்து நிற்கிறார் மாண்புமிகு முதலமைச்சர் அவர்கள்.

பாசிசத்தை வீழ்த்த திராவிட மாடல் ஒன்றே - ஒற்றை மருந்து. எடல்லியின் ஆதிக்கத்தை தடுக்க மு.க.ஸ்டாலின் ஒருவரே வலியுயராத தலைவர். இவரால்தான் தமிழ்நாட்டை பாதுகாக்க முடியும்.



தி.மு.க. பொருளாளரும் மக்களவை குழு தலைவருமான டி.ஆர். பாபு அவர்கள் நேற்று காலை சரியாக 7:00 மணிக்கு தாம்பரம் சட்டமன்ற தொகுதியில் உள்ள பிரிக்கன் கரணை வாக்குச் சாடியில் தன்னுடைய வாக்கினை அளித்தார்.



திருச்சி தில்லை நகரில் உள்ள மக்கள் மன்றத்தில் கழக முதன்மைச் செயலாளரும் மேற்கு தொகுதி சட்டமன்ற வேட்பாளருமான கே.என்.நேரு அவர்கள் தனது வாக்கை பதிவு செய்தார்



கழக துணைப் பொதுச் செயலாளர் ஆ.இராசா எம்.பி., அவர்கள் பெரம்பலூர் மாவட்டத்திலுள்ள தமது சொந்த கிராமமான வேலூரில் உள்ள உயர்நிலைப் பள்ளியில் வாக்களித்தார்.



புதுக்கோட்டை இராணியார் அரசினர் மகளிர் உயர்நிலைப் பள்ளியில் திருமயம் சட்டமன்றத் தொகுதி தி.மு.க. வேட்பாளரும், அமைச்சருமான எஸ்.ரகுபதி தனது வாக்கினை பதிவு செய்தார்.

பிரதமர் மோடியின் வெறுக்கத்தக்க பேச்சு!

இந்தியத் தேர்தல் ஆணையம் நடவடிக்கை எடுக்காதது ஏன்?

'தி இந்து' ஆங்கில நாளேடு தலையங்கம்!

சென்னை, ஏப்.24-

பிரதமர் மோடியின் வெறுக்கத்தக்க பேச்சு தேர்தல் நடத்தை விதிகளை மீறியதாக உள்ளது. இருந்தும் தலைமை தேர்தல் ஆணையம் இதுவரை நடவடிக்கை எடுக்கவில்லை என்று 'தி இந்து' ஆங்கில நாளேடு தலையங்கத்தில் கேள்வி எழுப்பியுள்ளது.


'தி இந்து' (22.4.2026) நாளைட்டின் தலையங்கம் வருமாறு:-

ஏப்ரல் 18 அன்று பிரதமர் நரேந்திர மோடி நாட்டு மக்களுக்கு ஆற்றிய உரையானது, 2019ல் இதேபோன்ற தேர்தல் சமயத்தில் அவர் ஆற்றிய உரையிலிருந்து வேறுபட்டிருந்தபோதிலும், அது சர்ச்சைக்குரியதாகவே இருந்தது.

2019ல், வெற்றிகரமான செயற்கைக் கோள் எதிர்ப்பு ஏவுகணைச் சோதனையைத் தொடர்ந்து, பொதுத் தேர்தலுக்கு முன்னதாக தேர்தல் நடத்தை விதிகள் (MCC) அமலில் இருந்தபோதே, மோடி அந்தத் திட்டத்தையும் நாட்டின் தொழில் நுட்ப வலிமைக்கான தனது அரசாங்கத்தின் அர்ப்பணிப்பையும் புகழ்ந்துரைத்த உரையைத் தனியார் செய்திச் சேனல்கள் ஒளிபரப்பின.

கடந்த வார இறுதியில், ஒருங்கிணைந்த மகளிர் இட ஒதுக்கீடு மற்றும் தொகுதி மறுவரையறை மசோதாக்களைத் தடுத்ததன் மூலம் காங்கிரஸ், தி.மு.க., திரிணாமுல் காங்கிரஸ் மற்றும் சமாஜ்வாதி கட்சிகள் "கருவைக் கொல்லும் பாவத்தைச்" செய்துவிட்டன என்று மோடி குற்றம் சாட்டியதோடு, ஏப்ரல் 23 அன்று நடைபெறவுள்ள தமிழ்நாடு மற்றும் மேற்கு வாக்கத் தேர்தல்களில் பெண் வாக்காளர்கள் அவர்களைத் தேர்தல் ரீதியாகத் தண்டிப்பார்கள் என்றும் அவர் குறிப்பிட்டார். தூர்தர்ஷன் மற்றும் சன்சத் தொலைக்காட்சிகள் அவரது உரையை ஒளிபரப்பின.

இதன் மூலம் அவரது வரம்பு மீறிய செயல் மேலும் பெரிதாகியது. இதுவரை, நாடாளுமன்ற எதிர்க்கட்சிகளும், ஏராளமான கல்வியாளர்களும், ஆர்வலர்களும், தேர்தல் நடத்தை விதிகளை மீறி



யதற்காக மோடி மீது இந்தியத் தேர்தல் ஆணையம் (ECI) நடவடிக்கை எடுக்க வேண்டும் என்று வலியுறுத்தி, தலைமைத் தேர்தல் ஆணையருக்கு (CEC) கடிதம் எழுதியுள்ளனர்.

வழக்கம் போலவே, ஆனால் மேலும் மேலும் மனச்சோர்வுடனும் விதமாக, இந்த தேர்தல் ஆணையம் இதுவரை பதிலளிக்கவில்லை. எதிர்க்கட்சிகளுக்கு எதிராகச் செயல்பட்டது போலவே, இதிலும் அது விரைவாகச் செயல்படும் என்று எதிர் பார்க்கப்படுகிறது.

இந்த விஷயத்தில் உண்மைகள் சர்ச்சைக்குரியவை அல்ல என்பதாலும், பிரதமருக்கு ஒப்புதல் அளிக்க இந்தியத் தேர்தல் ஆணையம் தயக்கம் காட்டுவது அனைவரும் அறிந்த விஷயம் என்பதாலும், இந்தத் தாமதம் ஒரு சாதாரண விஷயம் என்று நம்புவது கடினம்.

2015 மற்றும் 2017ஆம் ஆண்டுகளில் நடந்த மாநிலத் தேர்தல்களின் போது பிரதமரின் மாதாந்திர வானொலி நிகழ்ச்சி

யைத் தொடர்ந்து ஒளிபரப்ப அரசியல் மைப்பு அனுமதித்தது. மேலும், 2019ல் அதன் உள்ளடக்கங்களுக்கு முன் அனுமதி பெற்ற பிறகு 'நமோ டிவி' ஒளிபரப்பவும் அனுமதித்தது. 2024ல், ராஜஸ்தானில் மோடி ஆற்றிய சர்ச்சைக்குரிய உரை தொடர்பாக இந்தியத் தேர்தல் ஆணையம் ஒரு அறிவிப்பை வெளியிட்டது. ஆனால் அதை அவருக்கு அனுப்பாமல் பா.ஜ.க. தலைவருக்கு அனுப்பியது.

2019 ஏவுகணை சோதனைக்குப் பிறகு, இந்தியத் தேர்தல் ஆணையம் ஒப்புதல் அளிக்க மறுப்பது ஒரு துவாரத்தை உருவாக்கியுள்ளது என்றும், அதன் மூலம் முக்கிய அறிவிப்புகளை 'அதிகாரப்பூர்வமானவை' என்று சித்தரிக்க முடியும் என்றும், அது தேர்தல் தாக்கத்தை ஏற்படுத்துவதோடு, இந்தியத் தேர்தல் ஆணையத்திற்கு நம்பத்தகுந்த மறுப்பை அளிக்கவும் வழிவகுக்கிறது என்றும் விமர்சகர்கள் வாதிட்டனர்.

தலைமைத் தேர்தல் ஆணையருக்கு அனுப்பப்பட்ட கடிதத்தில் குறிப்பிட்டபடி, இந்தியத் தேர்தல் ஆணையத்தின் முன் அனுமதியின்றி மோடி தனது உரையை ஆற்றியிருந்தால், அவரது மீறல் தெளிவாக கிடைத்தால், அவரது மீறல் தெளிவாக கிடைத்தால், பிரதமருக்கு இந்த விவகாரம் பற்றிய விவரங்களை வழங்க அது ஏன் பொருத்தமாகக் கருதியது என்பதை விளக்க வேண்டும், உரையின் உள்ளடக்கங்களை விசாரிக்க வேண்டும், அதை அதிகாரப்பூர்வ மேடைகளிலிருந்து அகற்ற வேண்டும்.

மேலும் மோடி மீது நடவடிக்கை எடுக்க வேண்டும். ஏப்ரல் 23 அன்று இரு மாநிலங்களும் வாக்களித்ததன் மூலம் மேலும் வெளிப்பட்ட தேர்தல் ஆணையத்தின் இந்தச் செயலற்ற தன்மை, அதன் ஒருதலைபட்சமான தன்மையை வலுப்படுத்துவதோடு, தேர்தல்களின் நேர்மையையும் அதன் சொந்த நம்பகத்தன்மையையும் சீர்குலைக்கிறது.

இவ்வாறு 'தி இந்து' தலையங்கத்தில் குறிப்பிடப்பட்டுள்ளது.